



वैतेश्वर राजपत्र

वैतेश्वर गाउँपालिकाद्वारा प्रकाशित

खण्ड १) पाढुडाँडा, दोलखा, ३ नं. प्रदेश, नेपाल जेष्ठ २३ गते २०७५ (संख्या ८

भाग २

बाल संरक्षण कोष सञ्चालन निर्देशिका २०७४

(गाउँ कार्यपालिकाबाट पारित)

(गाउँ कार्यपालिकाबाट स्वीकृत मिति २०७४-१२-२९)

पृष्ठभुमि

आमा बाबु दुवै वा दुईमध्ये कुनै एक गुमाएका र अति गरिब घर परिवारमा हुकिबढिरहेका बालबालिकाहरु पोषण, स्वास्थ्य र शिक्षाको अवसरवाट बच्चित हुनुपर्ने अवस्था हुन सक्छ । त्यस्ता प्रकारका जोखिममा हुकिबढिरहेका बालबालिकाको सन्दर्भमा हाल विद्यमान सामाजिक सुरक्षा कार्यक्रमहरुले समेट्न सकिरहेको पाइदैन । यसै सन्दर्भमा जोखिममा पर्नसक्ने बालबालिकाहरुलाई जोखिममा पर्न नदिन र परिसकेका लाई त्यहाँबाट निकाल्न सामाजिक सुरक्षाको उपायहरु मध्ये एक उपायको रूपमा बाल संरक्षण कोष स्थापना र सञ्चालन पनि एक हो । सोही प्रयोजनका लागि यो निर्देशिका तयार गरि लागू गरिएको छ ।

१. नाम र प्रारम्भ:

१.१ यस निर्देशिकाको नाम “बाल संरक्षण कोष सञ्चालन निर्देशिका २०७४” रहनेछ ।

१.२ बाल संरक्षण कोष निर्देशिका गाउँ कार्यपालिकाको बैठकबाट पारित भएको मिति देखि लागू हुनेछ ।

२. उद्देश्यहरू:

यस बाल संरक्षण कोष संचालन निर्देशिकाको उद्देश्यहरू निम्नानुसार हुनेछन् ।

२.१ गाउँ बालअधिकार संरक्षण तथा सम्बर्द्धन समिति अन्तर्गत दुहुरा तथा जोखिमयुक्त बाल बालिकाको सहयोगार्थ अक्षय कोष स्थापना र सञ्चालन गर्ने ।

२.२ सहयोग आवश्यकता भएका बालबालिकाको पहिचान गरी उनीहरूलाई आर्थिक सहयोग गर्ने

३. कोषको प्रकृती :

३.१ बाल संरक्षण कोष, अक्षय कोषको रूपमा रहनेछ ।

३.२ यो कोष गाउँपालिका आफै तथा अन्य सरकारी तथा गैर सरकारी संघ संस्थाहरु, दातृनिकाय, व्यक्ति आदिबाट अनुदान, चन्दा, सहयोग प्राप्त गरि खडा गरिने छ ।

३.३ कुनै पनि गैर सरकारी संस्थाको सहयोगमा यो कोष शुरु गर्नुपरेमा न्युनतम रु ३००००००- (अक्षेरिपी तीन लाख रुपैया मात्र) बाट शुरु गरिनेछ ।

३.४ बाल संरक्षण कोषको मुल धनलाई क्रमशः बढाउदै लगिनेछ ।

३.५ बाल संरक्षण कोषबाट आर्जित रकम यस निर्देशिकाको बुदा नं. ४ अनुसारका बालबालिकाको हितका लागि मात्र खर्च गर्नपर्नेछ ।

३.६ बाल संरक्षण कोषको रकम तालिम, गोष्ठी, प्रशासनिक खर्च, भ्रमण आदिमा खर्च गर्न पाईने छैन ।

३.७ बाल संरक्षण कोष गाउँपालिका, वडा कार्यालय र गाउँ बालअधिकार संरक्षण तथा सम्बर्द्धन समिति को संयुक्त अधिनमा रही संचालन गर्नुपर्नेछ ।

४. लक्षित समूह :

आर्थिक रूपले विपन्न घरमा हुकिरहेका निम्न अवस्थाका बालबालिकाहरू बाल संरक्षण कोषको लक्षित समूह हुनेछन् ।

४.१ आमा बाबु दुवै नभई अरुको रेखदेखमा रहेका बालबालिका

४.२ आफै घरमुली भएका बालबालिका

४.३ कोही पनि आफन्त नभई अरुको शरणमा बसेका बालबालिका

४.४ आमा वा बाबु कुनै एक नभई एकल अभिभावकसंग बसीरहेका बालबालिका

४.५ अति विपन्न बालबालिका

५. अनुदान रकम :

लक्षित बालबालिकालाई प्रति महिना रु ४००- (अक्षेरिपी रु चार सय) का दरले एक वर्षमा जम्मा ४८००- (अक्षेरिपी रु चार हजार आठ सय) सहयोग गरिनेछ । यो सहयोग रकम नेपाल सरकारले सामाजिक सुरक्षा भत्ता वितरण गर्नका लागि तोकिएको मितिमा वितरण गर्नुपर्नेछ । यो सहयोग रकम लाभान्वित वर्गका संरक्षक/अभिभावकले बालबालिकाको पोषण, स्वास्थ्य र शिक्षामा प्रयोग गर्नुपर्नेछ । प्रत्येक वर्ष कोषको रकम बढाउदै लगिने छ ।

६. आवेदनको प्रक्रिया :

६.१ आवेदन लिने प्रक्रिया

- क) आवेदन आव्हानको लागि सार्वजनिक सूचना प्रकाशित गर्नुपर्नेछ ।
- ख) आवेदन फारम वितरण गर्दा गाउँपालिका, वडा कार्यालयमा कार्यरत संघ संस्था, बाल समुह आदिको सहयोग लिन सकिनेछ ।
- ग) आव्हान गरिएको १५ दिन भित्र तोकिएको ढाँचामा आवेदन दिनुपर्नेछ ।

६.२ आवेदनसाथ संलग्न गर्नुपर्ने कागजातहरु

- क) जन्म दर्ता प्रमाण पत्र छायाँप्रति
- ख) विद्यालयमा अध्यायनरत भए सम्बन्धित विद्यालयको सिफारिस
- ग) अभिभावकको नागरिकताको प्रमाण पत्रको छायाँप्रति
- घ) अभिभावकको मृत्यु दर्ताको प्रमाणपत्रको छायाँप्रति
- ड) अति विपन्नको सम्बन्धमा सम्बन्धित नेपाल सरकारको जुनसुकै कार्यालयबाटको सिफारिस

७. छनौट प्रक्रिया :

७.१ तल उल्लेखित आधारहस्ताई मध्येनजर गरि निजले दिएको आवेदन र अध्यायन अवलोकन समेतको आधारमा छनौट र प्राथमिककरण गरिनेछ ।

- क) कोही पनि आफन्त नभई अरुको शरणमा बसेका आर्थिक रूपले विपन्न बालबालिका
- ख) स्वयं घरमूली भएका आर्थिक रूपले विपन्न बालबालिका
- ग) आमा बाबु दुवै नभई अरुको रेखदेखमा रहेका आर्थिक रूपले विपन्न बालबालिका
- घ) आमा बाबु मध्ये एक नभएका र आर्थिक रूपले विपन्न बालबालिका
- ड) आमा बाबु दुवै वा दुई मध्ये एक नभएका र अति लामो समयसम्म विरामी भएका बालबालिका
- च) अति विपन्न एवम् जेहेन्दार बालबालिका

७.२ छनौट भएका बालबालिकाहरुको नामावली सार्वजनिक सूचनाद्वारा जानकारी गराउनु पर्नेछ ।

७.३ छनौट सम्बन्धि जानकारी सम्बन्धित बालबालिका, उनीहरुका अभिभावक र अध्यायन गरिरहेको विद्यालयलाई पत्र मार्फत वा अन्य संचार माध्यमद्वारा गराउनुपर्नेछ ।

७.४ बाल संरक्षण कोष संचालन सहयोग, लक्षित बालबालिका छनौट तथा अनुगमनका लागि गाउँ बालअधिकार संरक्षण तथा सम्बर्द्धन समिति मार्फत वडा स्तरमा एक समिति गठन गरिने छ ।

यस समितिको नाम “ कोष सञ्चालन तथा व्यवस्थापन समिति” रहनेछ ।

सहयोग तथा अनुगमन समितिमा निम्न सदस्यहरु रहनेछन् :

संयोजक : वडा अध्यक्ष वा निजले तोकेको व्यक्ति

सदस्य : गाउँ बालअधिकार संरक्षण तथा सम्बर्द्धन समितिको एक महिला सहित २

जना

सदस्य : बालबालिका सम्बन्ध वडा तथा गाउँपालिकामा कार्यरत संस्थाका प्रतिनिधि

सदस्य : महिलाको कार्यक्रमसंग सम्बन्धित वडा तथा गाउँपालिकामा कार्यरत महिला प्रतिनिधि

सदस्य : गाउँ बाल संजाले तोकेको एक बालक र एक बालिका प्रतिनिधि

७.५ सहयोग प्राप्त गर्ने लक्षित आवेदक बालबालिकाहरुको प्राथमिककरण अनुसुची २ बमोजिम छनौट गर्नुपर्नेछ ।

८. सम्झौता सम्बन्ध व्यवस्था :

- ८.१ छनौट भएका बालबालिकाहरुलाई सहयोग प्रदान गर्नु अघि उनीहरुका बाबु, आमा वा अभिभावक/ संरक्षकसंग अनुसुची ३ मा उल्लेख गरिएको ढाँचामा सम्झौता गर्नुपर्नेछ ।
८.२ सम्झौताको समयमा छनौट भएका बालबालिका, उनीहरुको बाबु आमा वा अभिभावकलाई यसबाट शिक्षा तथा स्वास्थ्यमा पर्ने असर तथा प्रभावका बारेमा जानकारी एवं परामर्श दिनुपर्नेछ ।

९. अनुदान प्रदान गर्ने प्रकृया :

- ९.१ सबै सरोकारबालाहरुलाई समेटेर विशेष समारोह आयोजना गरी वा समारोह भएको समयमा सहयोग वितरण गर्नुपर्नेछ ।
९.२ सो सहयोग रकम तीन किस्तामा नेपाल सरकारले सामाजिक सुरक्षा भत्ता वितरण गर्ने समयमा सम्बन्धित घरका व्यक्तिलाई प्रदान गर्नुपर्नेछ ।
९.३ चौमासिक रूपमा रु १६००। (एक हजार छ सय रुपैया) एकमुष्ट रूपले हरेक छनौट भएका बालबालिकालाई वितरण गर्नुपर्नेछ ।

१०. आशातित उपलब्धिहरु :

- १०.१ लक्षित समुहका पोषणयुक्त खानाबाट बञ्चित बालबालिकाहरुलाई सहयोग पश्चात पोषणयुक्त खाना उपलब्ध हुनेछ ।
१०.२ लक्षित समुहका विद्यालय जान नपाएका बालबालिकाहरु सहयोग पश्चात निरन्तर विद्यालय जानेछन् ।
१०.३ लक्षित समुहका स्वास्थ्य उपचार नपाएका बालबालिकाहरुले सहयोग पश्चात स्वास्थ्य उपचार पाउनेछन् ।
१०.४ आर्थिक कारणले बाल श्रममा परेका अनाथ बालबालिका सहयोग पश्चात विद्यालय जानेछन् ।
१०.५ बालश्रम मुक्त हुने ।

११. अनुदान रोक्का हुने अवस्थाहरु :

- ११.१ आर्थिक रूपमा उल्लेख्य सुधार भएमा
११.२ बसाई सरी गएमा
११.३ रकम दुरुपयोग भएको देखिएमा
११.४ अन्य व्यक्ति वा संघ संस्थाबाट उल्लेख्य (सहयोग रकमको पचास प्रतिशत भन्दा बढी) सहयोग पाएमा
११.५ विचैमा कक्षा छोडेमा
११.६ सहयोग पाउने बालबालिमा १० कक्षा पुरा गरेमा/ १८ वर्ष पुरा गरेमा
११.७ विवाह गरेमा
११.८ २ वटा वार्षिक परिक्षामा लगातार अनुतिर्ण भएमा
११.९ मृत्यु भएमा

१२. अनुगमन तथा प्रतिवेदन सम्बन्ध व्यवस्था :

१२.१ बाल संरक्षण कोषबाट अनुदान वितरण कार्यक्रमको प्रतिवेदन जिल्ला बाल कल्याण समिति तथा गाउँपालिकाको कार्यालयमा पेश गर्नुपर्नेछ । (बार्षिक प्रतिवेदन, हरेक वर्षको अषाढ मसान्त भित्रमा)

१२.२ छनौट तथा सहयोग प्रकृया र सदुपयोग सम्बन्धमा गाउँपालिकाले अनुगमन गर्नेछ ।

१२.३ छनौट तथा सहयोग प्रकृया र सदुपयोग अनुगमन सम्बन्धमा बुँदा नं.७.४ अनुसार गठित समितिले अनुगमन गर्नेछ । उक्त समितिको निम्नानुसार कार्य हुनेछ ।

क) उपयुक्त र योग्य बालबालिका सेवाग्राही छनौट गर्ने सम्बन्धमा

ख) बाल अक्षय कोषको निष्पक्ष र निस्वार्थ सेवा प्रदान गराउने सम्बन्धमा

ग) लक्षित सेवाग्राहीलाई उद्देश्य अनुरूप सहयोग गर्ने वातावरण सृजना गर्ने सम्बन्धमा

१२.४ समितिले स्थलगत अध्यायन गरी उद्देश्य अनुरूप काम भए नभएको सुनिश्चित गर्न कम्तिमा वर्षको एक पटक अनुगमन गर्नुपर्नेछ ।

१२.५ सहयोग रकम दुरुपयोग गरेको शंका लागेमा जुनसुकै समयमा पनि अनुगमन गर्न सकिनेछ ।

१२.६ अनुगमन समितिले अनुगमन प्रतिवेदन तयार गर्नेछ ।

१३. बाल संरक्षण कोषको संचालनः

१३.१ कोषको रकम नेपाल राष्ट्र बैंकबाट “क” श्रेणीको सरकारी कारोबार गर्न ईजाजत प्राप्त मध्ये अधिकतम व्याजदर तथा अन्य सुविधा उपलब्ध गराउने बैंकमा मुद्रती खाता खोली रकम जम्मा गरिनेछ र सो कोषबाट प्राप्त व्याज संकलनका लागि सोही बैंकमा छुट्टै चल्ती/बचत खाता खोलिनेछ ।

१३.२ गाउँपालिकाले बालअधिकार संरक्षण तथा सम्बद्धन समितिको नाममा मुद्रती खाता / अक्षय कोष संचालन गर्न सम्बन्धित बैंकलाई सिफारिस पत्र पठाउने छ ।

१३.३ दुवै खाताको खाता संचालन निम्न अनुसार रहनेछन् :

क) गाउँ बालअधिकार संरक्षण तथा सम्बद्धन समितिको संयोजक

ख) बालअधिकार संरक्षण तथा सम्बद्धन समितिको महिला सदस्य

ग) गाउँपालिकाले वा वडाले तोकेको एक जना कर्मचारी

१३.४ उल्लेखित ३ जनाको संयुक्त दस्तखतमा खाता खोलिने र खाता सञ्चालनमा कुनै दुई जनाको दस्तखतमा खाता सञ्चालन गरिनेछ ।

१३.५ व्याजदर प्राप्त ९० प्रतिशत रकम प्रत्येक वर्ष सहयोग गरिनेछ भने १० प्रतिशत रकम मुद्रती खातामा थप गर्दै लगिनेछ ।

१४. अभिलेखिकरणको व्यवस्था :

१४.१ बाल संरक्षण कोष संचालन निर्देशिका अन्तर्गत संचालन गरिएको कार्यक्रमहरूको प्रतिवेदन तयार गरि गाउँ बालअधिकार संरक्षण तथा सम्बद्धन समितिले अद्यावधिक गरेपछि सोको जानकारी गाउँपालिका, बाल कल्याण समिति तथा अन्य साभेदारी संस्थामा गराउनुपर्नेछ ।

१४.२ यस कार्यका लागि गाउँ बालअधिकार संरक्षण तथा सम्बद्धन समितिले आफुहरुमध्येबाट एकजना सदस्यलाई जिम्मेवारी तोक्नुपर्नेछ ।

१४.३ छनौट भएका बालबालिकाहरुको अभिलेख अद्यावधिक राख्ने तथा अवधि पुरा गरेका बालबालिकाको लगत कट्टा गर्ने ।

१४.४ लाभग्राही बालबालिकालाई अनुसुची ४ बमोजिमको परिचय पत्रको व्यवस्था गर्ने र सोको अभिलेख व्यवस्थापन गर्नुपर्नेछ ।

१५. उजुरी तथा गुनासो सम्बन्धित व्यवस्था:

यस कोषसंग सम्बन्धित कुनै पनि उजुरी तथा गुनासाहरु सम्बन्धित गाउँ बालअधिकार संरक्षण तथा सम्बद्धन समितिमा पेश गर्न सकिनेछ । गाउँ बालअधिकार संरक्षण तथा सम्बद्धन समितिले उक्त उजुरी तथा गुनासोहरु समाधान गर्नेछ । चित नवुझेमा लिखित रूपमा गाउँपालिकामा उजुर गर्न सकिनेछ । गाउँपालिकाले आवश्यक सल्लाह सुझाव दिन सकिनेछ ।

१६. कार्यविधि संशोधनः

यस कार्यविधिको कार्यान्वयनमा कुनै बाधा व्यवधान आएमा आवश्यकता अनुसार थपघट, हेरफेर वा संशोधन गाउँपालिकाको निर्णय अनुसार गरिनेछ । निर्णय पश्चात लागू हुनेछ ।

अनुसुची - १

गाउँ बालअधिकार संरक्षण तथा सम्बद्धन समिति

बाल संरक्षण कोष

आवेदन फारम

१. बालबालिकाको विवरणः

नाम थर :

लिङ्ग :

जाति :

उमेर :

गाउँपालिका :

वडा नं. :

जिल्ला :

विद्यालय :

कक्षा :

स्वास्थ्य अवस्था :

जन्म दर्ता : भएको नभएको

आमा बुवा दुवै नभएको:

आमा नभएको:

बुवा नभएको :

अभिभावक/संरक्षकको नाम :

२. अपाङ्गताको

क. ख. ग. घ.

परिचय पत्र भएको नभएको

३. पारिवारिक विवरण :

क्र.सं.	परिवारको सदस्यको नाम	नाता	उमेर	पेशा	आमदानी (प्रति बर्ष)

४. जग्गा जमिन : (रोपनी)

क्र.सं.	जग्गाको विवरण	रोपनी	आफ्नै	कमाएको

५. घरको प्रकार/किसिम

क्र.सं.	घरको प्रकार/किसिम	खरको छानो	टिनको छानो	दुङ्गाको छानो	ढलान

६. पशुपंक्षी धन :

दोपाया	कुखुरा	परेवा	हाँस	अन्य
संख्या				

चौपाया	गाई	गोरु	भैसी	राँगा	पठापाठी	बाच्छाबाच्छी	भेडा/बाखा	चौरी
संख्या								

७. जीवन निर्वाहको आधार :

क. आफ्नै खेतीको कमाईले कति महिना खान पुग्छ ?

.....

ख) अरु बेला (समय) मा के गरि जीवन निर्वाह गर्नुहन्छ ?

.....

अनुसुची २

योग्य आवेदक प्राथमिकरण गर्ने आधारहरु :

क्र.सं.	निवेदकको नाम	विद्यालय बाहिर भएका बालबालिका	आगा बुवा दुवै नभई अस्को शरणमा रहेका बालबालिका	बाल श्रममा रहेका बालबालिका	विद्यालयमा अनियमित हुने बालबालिका	पारिवारिक आयश्रोत कम भएको बालिका	आफै घरमुली भएका बालबालिका	बालबालिकाको कोही पीन आफन्त नभई अनुको शरणमा बरेका बालबालिका	बालबालिकाको कुनै एक मात्र अधिभेवक (आगा / बुवा) भएको र उक्त अधिभेवक लाग्ने समयसम्म विरामी भएको	अति विपन्न एवम् जेहेन्दर बालबालिका	कुल प्राप्तांक	छनौट भएको वा नभएको (Y/N)	कैफियत
---------	--------------	-------------------------------	---	----------------------------	-----------------------------------	----------------------------------	---------------------------	--	---	------------------------------------	----------------	--------------------------	--------

योग्य आवेदक प्राथमिकरण गर्ने आधारहरु :

नोट : माथि उल्लेखित सुचकहरु यदि छन् भने १ अंक दिने र नभएमा कुनै पनि अंक नदिने अन्तमा छनौट भएका कुल बालबालिका संख्या :.....

माथि उल्लेखित आधारमा रही बालबालिका छनौट गरिएको ठीक छ भनी सही गर्नेहरु हस्ताक्षर :

वडा अध्यक्ष :

बाल अधिकार सम्बन्धि कार्यरत स्थानीय संस्था :.....

गा.वा.सं समिति प्रतिनिधि :.....

वडा महिला सदस्य प्रतिनिधि :.....

महिलाको कार्यक्रमसंग सम्बन्धित महिला प्रतिनिधि :.....

गाउँ बाल संजालका बालक प्रतिनिधि :.....

गाउँ बाल संजालका बालिक प्रतिनिधि:.....

अनुसूची ३

गाउँ बालअधिकार संरक्षण तथा सम्बद्धन समिति र सम्बन्धित अभिभावकबीच हुने
सम्झौता पत्र

बाल संरक्षण कोषबाट सहयोग प्राप्त गर्ने बालबालिकाको अभिभावक र गाउँ बालअधिकार संरक्षण
तथा सम्बद्धन समिति बीच तपशील अनुसारको सर्त बन्देजमा रहने गरि भएको सम्झौता पत्र

तपशील

क) सम्बन्धित अभिभावकले पालना गर्नुपर्ने शर्त

१. बालबालिकाको शिक्षामा अभिरुची सृजना गरि निरन्तर विद्यालय पठाउने ।
२. बाल संरक्षण कोषबाट प्राप्त सहयोगको रकम शिक्षा, स्वास्थ्य र पोषणको क्षेत्रमा मात्र खर्च गर्ने ।
३. विरामी भएर वा अन्य कारणबाट बालबालिका विद्यालय जान नसकेमा सम्बन्धित विद्यालय र गाउँ बालअधिकार संरक्षण तथा सम्बद्धन समितिलाई लिखित जानकारी दिने ।
४. बाल विवाह गर्न नपाईने ।

५. बालबालिकालाई बालमैत्री वातावरण दिनुपर्ने र उनीहरूलाई शारीरिक/मानसिक यातना दिन नहुने ।

६. बालबालिकालाई जोखिमपुर्ण काममा लगाउन नहुने ।

७. उचित समयमा आफ्ना बालबालिकाको हेरचाह गर्ने । छोरा र छोरीमा भेदभाव गर्न नहुने ।

ख) सम्बन्धित गाउँ बालअधिकार संरक्षण तथा सम्बद्धन समितिले पालना गर्नुपर्ने शर्तहरु

१. छनौट भएका बालबालिकालाई बाल संरक्षण कोष संचालन निर्देशिकामा भएको व्यवस्था बमोजिम बर्षको ३ किस्ता गरि तोकिएको रकम उपलब्ध गराउने ।

२. सो सहयोग रकम सहि सदुपयोग भए नभएको अनुगमन गर्न आफै वा समिति गठन गरि परिचालन गर्ने ।

३. अनुगमनको क्रममा निर्देशिका अनुसार प्रदान गरि आएको सहयोग रकम रोक्का वा स्थगन गर्नुपर्ने कुनै पनि आधार भेटिएमा सुनुवाईको उचित मौका दिई लिखित रूपमा सम्बन्धित अभिभावक र विद्यालयलाई सुचना दिने ।

४. सम्बन्धित अभिभावक र बालबालिकासंग निरन्तर सम्पर्कमा रहिरहनु पर्ने ।

५. छनौट गरिएका बालबालिकालाई अनुसूची ..अनुसारको परिचय पत्र प्रदान गर्ने

खण्ड १) संख्या ८ वैतेश्वर राजपत्र भाग २ मिति २०७५।०२।२३

उल्लेखित शर्तमा रही हामीहरु बालबालिकाको स्वास्थ्य, शिक्षा र पोषणको अवस्थामा सुधार ल्याउने अभिप्रायले गर्न लागिएको सहयोग कार्यक्रम कार्याल्ययनमा हाम्रो खुशीराजीले यो सम्झौता गरी एक/एक प्रति बुझी लियौं दियौं । यो सम्झौता पालना नभए नियम बमोजिम हुनेछ ।

अभिभावकका तर्फबाट :

नाम थर :.....

दस्तखतः

बालबालिकाको नाम :

कक्षा :

ठेगाना:

औंठा छाप

--	--

साक्षीहरु

१.....

२.....

गाउँ बालअधिकार संरक्षण तथा सम्बद्धन समितिको तर्फबाट :

नाम थर :.....

दस्तखतः

पद :

संस्थाको छाप

ईति सम्वत्

..... साल महिना गते रोज शुभम् ।

अनुसुची ४

लाभग्राही परिचय पत्र

गाउँ बालअधिकार संरक्षण तथा समबद्धन समिति
बैतेश्वर गाउँपालिका वडा नं.....
बाल अक्षय कोष लाभग्राही परिचय पत्र

फोटो

परिचय पत्र नं.

नामः

ठेगाना:

जन्म मिति:

बाब,आमा,वा संरक्षकको नामः

अक्षय कोषमा आवद्ध भएको मिति:

लाभग्राहीको समयावधि सकिने मिति:

सम्पर्क नं.

प्रमाणित गर्ने

आज्ञाले

नवराज पराजुली

प्रमुख प्रशासकीय अधिकृत